

## Noti mid-Diskors tal-Ministru

- Matul dawn l-aħħar sentejn, il-Ministeru tiegħi ffirmat għadd ta' sħubijiet strateġiċi importanti dwar il-kapaċità finanzjarja ma' stakeholders importanti – inkluż il-Bank Ċentrali ta' Malta, l-Università ta' Malta, il-BOV, l-MSV Life, il-General Workers Union u l-Fondazzjoni eSkills Malta. Ma' kull wieħed minn dawn l-stakeholders, wettaqna u qed inwettqu b'kollaborazzjoni proġetti importanti fuq il-kapaċità finanzjarja.
- Illum għandi l-pjaċir inħabbar l-iffirmar ta' Memorandum ta' Ftehim ġdid, li se jkun immaniġġjat minn ĠEMMA flimkien mal-Kamra tal-SMEs.
- Il-persuni li jaħdmu għal rashom u s-sidien tal-SMEs jikkostitwixxu s-sinjala tal-ekonomija tagħna. Iżda l-persuni li jaħdmu għal rashom huma wkoll wieħed mill-gruppi vulnerabbli fir-rigward tal-għarfien u l-informazzjoni dwar il-kapaċità finanzjarja.
- Hekk kif il-persuni li jaħdmu għal rashom iridu jaqilbu bejn il-finanzi tan-negozju u dawk personali, l-impatt tal-limitazzjoni fl-informazzjoni u fl-għarfien dwar il-kapaċità finanzjarja, jista' jkollu impatt negattiv immedjat kif ukoll fit-tul fuq il-flus u l-ħtiġijiet finanzjarji tagħhom.
- Mill-osservazzjonijiet magħmula mid-Dipartiment tas-Sigurtà Soċjali, aħna nagħrfu li f'dak li għandu x'jaqsam mal-pensjoni kontributorja tas-sigurtà soċjali hemm inċidenza għolja ta' persuni li jaħdmu għal rashom li jieħdu deċiżjonijiet għal benefiċċju fl-immedjat għad-detriment tal-benesseri futur tagħhom. Ħafna persuni li jaħdmu għal rashom iqisu l-kontribuzzjoni tas-sigurtà soċjali bħala "taxxa" u għalhekk ifittxu li jħallsu l-aktar ammont baxx tal-kontribuzzjoni mingħajr ma jkunu jafu li dan ifisser li meta jirtiraw il-pensjoni kontributorja tas-sigurtà soċjali li se jirċievu x'aktarx mhix se tissodisfa l-kwalità tal-ħajja li jixtiequ jagħtu lillhom infushom.
- Dan il-MoU jstabbilixxi li ĠEMMA u l-Kamra tal-SMEs se jagħmlu programm ta' taħriġ dirett biex jipprovdi għarfien u informazzjoni lill-persuni li jaħdmu għal rashom fir-rigward ta':
  - Distinzjoni bejn finanzi personali u tan-negozju
  - Spejjeż ta' bbaġiżjar u moniteragġ
  - Interazzjoni mal-banek dwar il-finanzjament u l-investiment
  - L-immaniġġjar tal-amministrazzjoni tat-taxxa u tas-sigurtà soċjali
  - L-immaniġġjar u l-ippjanar tal-flus tal-familji għall-futur.
- Bi pjaċir ninnota li ĠEMMA u l-Kamra tal-SMEs bdew xogħol fuq it-tnejn tal-kontenut tal-għarfien dwar il-kapaċità finanzjarja li se jiġi applikat matul is-sessjonijiet ta' taħriġ – bil-għan li ssir l-ewwel sessjoni pilota ta' taħriġ fit-tielet kwart ta' din is-sena.
- Nirringrazzja lill-Kamra tal-SMEs li ngħaqdet mal-Ministeru tiegħi fir-rigward tat-tixrid tal-għarfien dwar il-kapaċità finanzjarja. Huwa rikonoxxut kemm mill-UE kif

ukoll mill-OECD li nuqqas ta' għarfien dwar il-kapaċità finanzjarja jirriżulta direttament f'żieda fil-faqar.

- Stħarriġ fl-2014 wera li nofs il-popolazzjoni tal-UE ma fehmitx biżżejjed il-kunċetti bażiċi tal-kapaċità finanzjarja u f'Settembru 2020 permezz tal-Pjan ta' Azzjoni tal-Unjoni tas-Swieq Kapitali, il-Kummissjoni rakkomandat għadd ta' miżuri biex jiżdied il-litteriżmu tal-kapaċità finanzjarja – inkluż l-iżvilupp ta' qafas ta' kompetenza finanzjarja u miżuri ta' taġħlim li jappoġġjaw l-educazzjoni finanzjarja tal-konsumaturi.
- Malta bdiet taħdem b'mod strateġiku u strutturat biex ittejjeb il-kapaċità finanzjarja fl-2017. Il-MoU tal-lum huwa tarġa oħra biex jintlaħaq dan l-għan – f'dan il-każ naħdmu ma' grupp vulnerabbli settorjali speċifiku biex isaħħaħ il-fehim tal-kapaċità finanzjarja tagħhom.
- Nirringrazzja mill-ġdid lill-Kamra tal-SMEs talli ssieħbet mal-Ministeru tiegħi dwar din l-inizjattiva importanti.